

Davosda “Expo 2025” Ümumdünya Sərgisinə Bakının namizədliyi ilə bağlı təqdimat mərasimi keçirilib



Yanvarın 23-də İsvəçrənin Davos şəhərindəki “InterContinental” otelində “Expo 2025” Ümumdünya Sərgisinə Bakının namizədliyi ilə bağlı təqdimat mərasimi keçirilib. Dünya İqtisadi Forumunun keçirildiyi Davosun müxtəlif guşələri “Bakı Expo 2025”ə həsr olunan poster və banerlərlə bəzədilmişdi.

“Bakı Expo 2025” Əməliyyat Katibliliyindən AZERTAC-a bildiriblər ki, təqdimat mərasimi videoprojeksiyanın nümayişi ilə başladı.

Sonra Azərbaycan Respublikasının Birinci vitse-prezidentinin köməkçisi, Beynəlxalq Sərgilər Bürosunda Azərbaycan nümayəndə heyetinin rəhbəri Elçin Əmirbəyov mərasimdə çıxış edərək bildirdi ki, Bakının təklif etdiyi “İnsan kapitalını inkişaf etdirək, daha yaxşı gələcək quraq” mövzusunu builkı Dünya İqtisadi Forumunun “Pərakəndə dünyada ümumi gələcəyin qurulması” mövzusu ilə geniş mənada üst-üstə düşür. Dünya İqtisadi Forumu kimi Ümumdünya Expo Sərgisi də müzakirə və ideya mübadiləsi məqsədilə dünyani bir araya gətirən vacib mexanizmdir.

Səfir Elçin Əmirbəyov vurğuladı ki, insan kapitalının inkişafı insanların texnoloji tərəqqiyə uyğunlaşması yollarının tapılmasına, hər bir fərdin həyat keyfiyyətinin yaxşılaşdırılmasına kömək etmək

deməkdir. İnsan kapitalının inkişafı sabit və sağlam cəmiyyətlərin formallaşmasında əsas amillərdən biridir. Biz inanırıq ki, hazırda insan kapitalının inkişafına diqqət yetirilməsinin, genişlənən qeyri-bərabərliyin azaldılmasının, iqtisadi artıma, kreativliyə və uğura nail olmaq imkanlarının yaradılmasının vaxtı çatıb.

Elçin Əmirbəyov çıxışında Bakının “Expo 2025” ilə bağlı təklif etdiyi alt mövzuların - təhsilin, məşğulluğun və səhiyyənin vacibliyini də qeyd edib. Bildirib ki, bu mövzular BMT-nin Dayanıqlı İnkişaf Məqsədləri ilə üst-üstə düşür. Bu mövzuların mahiyyətini aşağıdakı kimi şərh etmek olar:

Təhsil. Biz insanlara işləməkdə, bacarıqlı cəmiyyətlər formalasdırmaqdə və texnoloji dəyişiklikləri idarə etməkdə təhsilin və təlimin vacibliyini qəbul edirik;

Məşğulluq. Biz fərdlərin məşğulluq vəsítəsilə cəmiyyətdə feal iştirak etmək ehtiyacını qəbul edirik, eyni zamanda texnologiyanın emək bazarına təsirini də qeyd edirik;

Səhiyyə. Biz düşünürük ki, insan kapitalının inkişafı mehz sağlam cəmiyyətlərdə səmərəli şəkildə baş verə bilər.

Təqdimat mərasimi ilə bağlı fikirlərini bölüşən nümayəndə heyetinin rəhbəri Elçin Əmirbəyov vurğuladı ki, Bakının “Expo 2025” üçün təklif etdiyi “İnsan kapitalını inkişaf etdirək, daha yaxşı gələcək quraq” mövzusunu Dünya İqtisadi Forumunun keçirildiyi Davos şəhərində müzakirə etməkdən şərəf duyuruq. Dünya həmişəkindən daha sürətlə dəyişir. Bakının “Expo 2025” üçün təklif etdiyi alt-

mövzular - insanın əsas ehtiyacları olan təhsil, məşğulluq və səhiyyə dünyasının hər bir ölkəsinin üzləşdiyi məsələlərdir. İqtisadiyyatlar və cəmiyyətlər transformasiyaya uğrasa da, bu mövzular insanları birləşdirir və onların həyat seçimlərinə təsir göstərir. Bu baxımdan öz baxışlarımızı Davosda təqdim etmək imkanından çox məmənun olduq. Tədbir zamanı ve sonra aldığımız müsbət reaksiya bizde ruh yüksəkliyi yaradır.

Mərasimdə “Bakı Expo 2025”in təqdimatına həsr olunan film nümayiş etdirildi. Filmde ölkəmizin tarixi, mədəniyyəti və evsahibliyi etdiyi tədbirlər barədə geniş məlumat verildi.

Böyük maraqla qarşılanan təqdimat mərasiminin əsas məqsədi iştirakçılar Bakının ismaricını çatdırmaq idi. İştirakçılar arasında dövlət və özəl sektorları təmsil edən nümayəndələr, o cümlədən diplomatlar, təhsil və media qurumlarının əməkdaşları, müxtəlif şirkətlərin rəhbərləri var idi.

Katıldadək ki, Azərbaycan milli pavilyonla ilk dəfə “Milan Expo 2015” Ümumdünya Sərgisində iştirak edib. Ölkəmizin “Milan Expo 2015”dəki pavilyonunu sərgi günlərində ziyarət edən insanların sayı 3 milyondan çox olub. Türkiyədə təşkil olunan “Antalya Expo 2016” Beynəlxalq Botanika Sərgisində də Azərbaycanın milli pavilyonu iştirakçılarla böyük maraq doğub. Astanada keçirilən “Expo 2017” Beynəlxalq Sərgisində isə ölkəmiz “Enerji yurdu - keçmişdən gələcəyə daşınan enerji” konsepsiyası əsasında hazırlanmış pavilyonla təmsil olunub.